

Hassejtni

Intbaħt minn dak li kont għaddej minnu
Fief kienu subgħajk biex jibgħatuli,
Messagġ ta' tama u mimli ħlewwa
Hena u ferħ dawk kliemek għabhuli.

Waqgħu l-ħitan imqaddsa u mbieghda
Minn kull nitfa ta' x'jagħmel il-qaddis,
Minflok ħarget mirżuħa dik qalbek
Li sabitni f'għalqa mbikkem f'tant dris.

Imma hemm instegħmet l-għajta mqanqla
Hiera minn qalb li ma tafx għajr tgħanniq,
Li minn ġo darha tokrob w tinfena
Toghla w tinzel fl-għoljiet tat-tbaqbiq.

Lilek ingħatat li tkun għalija
Gabrieli b'qalbek wisq imħegġa,
Il-herqa tiegħek wasslitli l-hena
Għax ġejja minn qalb tassew imgedda.

Tgħid qawwija kienet it-thegġiġa?
Għalhekk ma ħallietekx tkun fil-muta?
Qatt ma stajt timbarra dak bieb qalbek
Kif stajt bid-daqqa li ġejt milquta?

Hienja dik id-daqqa li sammritek
U mlitlek qalbek mill-ġdid b'tant ħlewwa,
Intreħejt fl-aħħar fis-Saltna hienja
Sirt appostlu għall-'msejken fid-dnewwa.

Dak li inti, ħabbara tat-tama
Kif rajt madwari l-kelma "insejtni",
Ġejt int fis-skiet u bil-qalb wegħibt
Dlonk urejtni wiċċek kif ħassejtni.

Patri Mario Attard OFM Cap
11 ta' Novembru 2024

Ibierkek Alla li jista kollox fl-Isem tal-Missier, tal-Iben u tal-Ispirtu s-Santu. Amen